
Ratnamala Stotram

ರತ್ನಮಾಲಾಸ್ತೋತ್ರಂ

Document Information



Text title : Ratnamala Stotram

File name : ratnamAlAstotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ರತ್ನಮಾಲಾಸ್ತೋತ್ರಂ



ವಿಮಲಶೂನ್ಯಕೃಪಾರ್ದ್ರಚಿತ್ತಂ ಮಾರ್ಗಜ್ಞತಾಪ್ರಥಿತದೇಶನಯಾರ್ಥವಾಚಂ .
ಸರ್ವಜ್ಞತಾದಿಪರಿಪೂರ್ಣವಿಶುದ್ಧದೇಹಂ ಜ್ಞಾನಾಧಿಕಾರಲಲಿತಂ ಶಿರಸಾ ನಮಾಮಿ

.. 1..

ವೈನೇಯಭೇದವಶತೋ ಬಹುಧಾವಭಾಸೈರೇಕೋಽಪಿ ಪಾತ್ರಗಜಲೇಷು ಶಶೀವ
ಯಸ್ಮಾತ್ .

ಸಂಲಕ್ಷನೇ ಪರಹಿತಾನುಗತೈವ ತಸ್ಮಾದ್ ಬುದ್ಧಿಸ್ತ್ವಹೋ ಪರಮವಿಸ್ಮಯನೀಯರೂಪಾ

.. 2..

ಸಂಪೂರ್ಣಚಂದ್ರವದನೇ ಲಲಿತೋ ಲಲಾಟದೇಶಾದ್ವಿನಿರ್ಗತಮಹೇಶ್ವರದೇವಪುತ್ರಃ

ವೈನೇಯಶಾಂಭವಜನಪ್ರತಿಬೋಧನಾರ್ಥಂ ದೇವಾಧಿದೇವಪ್ರತಿಮಾನುಜ
ಈಶ್ವರಸ್ತ್ವಂ .. 3..

ವೈನೇಯಕೋಮಲಭವಪ್ರತಿಬೋಧನಾಯ ಕಿಂ ಧಾಮ ಸಂಭೃತ ಮಹಾಶುಭಲಕ್ಷಣಂ
ತೇ .

ನಿರ್ಯಾತ ಏವ ಹಿ ಪಿತಾಮಹದೇವಪೂಜಾಂ ಲೋಕೇಶ್ವರೇಶ್ವರಪರಂ ಶಿರಸಾ
ನಮಾಮಿ .. 4..

ವೈನೇಯವೈಷ್ಣವಜನಪ್ರತಿಬೋಧನಾಯ ರಾಜೀವಪಾಣಿಹೃದಯಾತ್ ಪ್ರತಿನಿಃಸೃತೋಽಸೌ

ನಾರಾಯಣೋಽಪಿ ಭುವನೇಶ್ವರ ಏವ ತಸ್ಮಾತ್ ಪುಂಸಾಂ ತ್ವಮೇವ ಪರಮೋತ್ತಮ
ಏವ ನಾನ್ಯಃ .. 5..

ಚಂದ್ರಾರ್ಕಸಾದರಬಲಾಹಿತಭಕ್ತಿಭಾಜಾಂ ಸಂದರ್ಶನಾರ್ಥಮಿಭನೀಲಸುಲೋಚನಾಭ್ಯಾಂ

ಯನ್ನಿಃಸೃತೌ ಶಶಿರವೀ ಭುವಿ ಲೋಚನಾಭ್ಯಾಂ ಧ್ವಸ್ತಾಂತರಾಲತಮಸಂ ತಮಹಂ
ನಮಾಮಿ .. 6..

ಸಾರಸ್ವತೀವಿನಯಯೋಜಿತಭಕ್ತಿಭಾಜಾಂ ಬೋಧಾಯ ವೈ ಭಗವತೀಹ
ಸರಸ್ವತೀಯಂ .

ದೃಷ್ಟಾಗ್ರತಸ್ತವ ಜಿನಾತ್ಮಜಪಪ್ರಸೂತಾ ಪ್ರಜ್ಞಾಭಿಲಾಷಿಫಲದಂ ತಮಹಂ ನಮಾಮಿ
.. 7..

ವೈನೇಯವಾಯುಜನಿತಾಕ್ಷರಮಾರ್ಗಸಿದ್ಧ್ಯೈ ಯೋ ಲೋಕನಾಥ ಸುಗತೋಽಥ
ವಿನಿಃಸೃತೋಽಸೌ .

ದೇವಃ ಸಮೀರಣವರೋ ಭುವಿ ಜನ್ಮಭಾಜಾಮೀರ್ಯಾಪಥಾರ್ಥಫಲದಂ
ತಮಹಂ ನಮಾಮಿ .. 8..

ವೈನೇಯವಾರುಣಶಿವಾಯನಮೀಪ್ಸಿತಾನಾಂ ಸಂಬೋಧನಾರ್ಥಮುದರಾತ್ಸುಗತಾತ್ಮಜಾನಾ

ಯನ್ನಿಃಸೃತೋ ವರುಣದೇವವರೋಽಪ್ಯಕಸ್ಮಾದೈಶ್ವರ್ಯಸಿದ್ಧಿ ಫಲದಂ ತಮಹಂ
ನಮಾಮಿ .. 9..

ವೈನೇಯಸಮ್ಮತಫಲಾದ್ಯಭಿಲಾಷಿಣೋ ವೈ ಸಂಸಿದ್ಧಯೇ ಪ್ರವರಲಕ್ಷಣಪಾದಪದ್ಮೇ

ಯನ್ನಿಃಸೃತಾ ಭಗವತೇ ಧರಣೇ ಪ್ರಸಿದ್ಧಾ ತೈಲೋಕ್ಯನಾಥಮಸಮಂ ಸತತಂ
ನಮಾಮಿ .. 10..

ಸಂಸಾರಮುಕ್ತಮಪಿ ಸುಸ್ಥಿತಮೇವ ತತ್ರ ಕಾರುಣ್ಯತಶ್ಚ ಭವಚಾರಿಣಿ ಸತ್ತ್ವವರ್ಗೇ .
ಭೂಯಾತ್ ಸ್ಥಿತಿರ್ಮಮ ಸದಾಸ್ಥಿರಸಾ ಭವಂತಮೇವಂ ಮಹಾಶಯವರಂ
ಪರಮಂ ನಮಾಮಿ .. 11..

ಏಕೇನ ಪಾದತಲಕೇನ ಭವತ್ಸ್ವಕೇನ ಚಕ್ರಾಂತಸಂವರಮನಂತರಲೋಕಧಾತೌ .
ಕಲ್ಪಾಂತದಗ್ಧಭುವನೇ ಜ್ವಲಿತೋಗ್ರವಹ್ನಿನಿಃಶ್ವಾಸವಾಯುಬಲತಸ್ತವ ನಿವೃತಃ
ಸ್ಯಾತ್ .. 12..

ಸ್ವಾಂ ತರ್ಜನೀಂ ಮುಖಧೃತೋಽಹಿತತರ್ಜನೇನ
ಸಂಚಾಲಿತಾಶ್ಚ ಬಹುಮೇರುಗಣಾ ನಖಸ್ಯ .
ಕೋಷೋದ್ಧೃತಂ ಜಲಧಿತೋಯಮಶೇಷತಃ ಸ್ಯಾತ್
ಸಾಮರ್ಥ್ಯಮೀದೃಶಮಹೋ ಭವತಃ ಕುತೋಽನ್ಯತ್ .. 13..

ಕ್ಷೇದಂ ಚ ಶೈಶವಪರಂ ನನು ಚಾರುರೂಪಂ
ಸಂದರ್ಶನೀಯವರಕೋಮಲಬಾಲಚಂದ್ರಂ .
ದುವಾರಮಾರಮಥನಂ ಚ ಮಯೈಕಸಹ್ಯಂ
ವಿಕ್ರಾಂತದುಃಸಹಪರಂ ಕ್ಷ ಚ ಚೇಷ್ಟಿತಂ ತೇ .. 14..

ಏಷಾ ಬತಾಂಜನನಿಭೋರುಜನಾವಲೀ ಸಾ
ಕೌಟಿಲ್ಯಚಾರುವಿಕಟಾ ಸ್ವಶಿರೋರುಹಾಗ್ರೇ .
ಕ್ಷೇಶೇಂಧನೇ ಜ್ವಲಿತವಿಸ್ಫುರಿತತ್ವವಹ್ನೇ-

ಧೂಮಾವಲೀವ ವಿಮಲಾ ನನು ಲಕ್ಷ್ಯತೇ ತೇ .. 15..

ತ್ವತ್ಕಾಂತಿಲೇಶವಿಮಲಾ ದಶದಿಕ್ಪತಾನ್ಯೈಃ

ಪಕ್ಷಾಸಿತಕ್ಷಯಕೃಶಾ ಸಕಲಾ ಸುಶೋಭಾ .

ಪರ್ಯಂತ ಇಷ್ಟಶಶಿನೋ ಭವನೇಷು ಯತ್ತೇ

ಮನ್ಯೇ ವಿರಾಜಿ ನಿಖಿಲಂ ತವ ಕಾಂತಿಲೇಶಾತ್ .. 16..

ಬಂಧುರ್ಹಿ ಕೋ ಮಾರ್ಗಿಕಸಮ್ಮತಂ ಮತಂ ನರೋ ನರೀ ಸಾ ಸ ಚ ಸತ್ಪಥಂ ಪಥಂ

ಪರಾರ್ಥಸಂಪಾದಿತಸಂವರಂ ವರಂ ನಮಾಮಿ ಭೂಮೀಶ್ವರರಾಜಿನಂ ಜಿನಂ .. 17..

ಅನಿತ್ಯನಿರ್ವಾಣಪದೇ ಸ್ಥಿತಂ ಸ್ಥಿತಂ ಪ್ರಭಾಸ್ವರಾಧಿಷ್ಠಿತಸಂಹಿತಂ ಹಿತಂ .

ಶಮೀಕೃತಾಶೇಷಜನಂ ಶಿವಂ ಶಿವಂ ನಮಾಮಿ ಭೂಮೀಶ್ವರರಾಜಿನಂ ಜಿನಂ .. 18..

ಗಭಸ್ತಿಮಾಲಾಮಿತಸಂಕುಲಂ ಕುಲಂ ತತ್ರ ಸ್ವಪಾಣೌ ಧೃತಪಂಕಜಂ ಕಜಂ .

ರತಾನುಗಾಶೋಭಿತಸಂರತಂ ರತಂ ನಮಾಮಿ ಭೂಮೀಶ್ವರರಾಜಿನಂ ಜಿನಂ .. 19..

ಸ್ವಧರ್ಮಧಾತುಂ ಕರುಣಾಪರಂ ಪರಂ ಶುಭಾದಿಸಂಭಾರಸುಸಂಭೃತಂ ಭೃತಂ .

ವಿಕಲ್ಪಹೀನಂ ಧ್ವನಿದೇಶಕಂ ಶಕಂ ನಮಾಮಿ ಭೂಮೀಶ್ವರರಾಜಿನಂ ಜಿನಂ .. 20..

ತಥತಾತಥತಾದ್ವಯಶಾತಶತಂ ಸದಸತ್ಪರಿಪೂರಿತಧರ್ಮಕಥಂ .

ಕಥನೀಯವಿರಾಜಿತಸತ್ಯಪರಂ ಪ್ರಣಮೇ ಧರಣೀಶ್ವರರಾಜವರಂ .. 21..

ವರವಾರಿಜರೂಪಿ ಜಗತ್ಪ್ರಸರಂ ಸರಸೀರುಹಲೋಚನಚಾರುತರಂ .

ತರಸಾಪಿ ರಸತ್ವವಿಶುದ್ಧಿಪರಂ ಪ್ರಣಮೇ ಧರಣೀಶ್ವರರಾಜವರಂ .. 22..

ವರನಿರ್ಮಿತಭೋಗಪರಾರ್ಥರತಂ ರತಶೂನ್ಯನಿರಂಜನಧರ್ಮಧರಂ .

ಧರಣೀಂದ್ರವಿಭೂಷಿತಸಿದ್ಧಿಪರಂ ಪ್ರಣಮೇ ಧರಣೀಶ್ವರರಾಜವರಂ .. 23..

ವರಸತ್ಸಹಜೋದಧಿಚಂದ್ರಮುಖಂ ಸುಖಭಾಷಿತಸತ್ತ್ವವಿಮುಕ್ತಿಪದಂ .

ಪದಭೂಷಣಲಕ್ಷಣತಾನುಪರಂ ಪ್ರಣಮೇ ಧರಣೀಶ್ವರರಾಜವರಂ .. 24..

ಲೋಕೇಶ್ವರೇಯಂ(ಮಾಂ) ತವ ರತ್ನಮಾಲಾಮಚೀಕರಚ್ಛೇವನರತ್ನಪಾದಃ .

ಅವಾಪಿ ಯತ್ತೇನ ಶುಭಪ್ರವಿಷ್ಟಂ ತೇನೈವ ಲೋಕೋಽಸ್ತು ಸಮಂತಭದ್ರಃ .. 25..

ಇತಿ ಶ್ರೀಮದಾಯಾವಲೋಕಿತೇಶ್ವರಭಟ್ಟಾರಕಸ್ಯ ರತ್ನಮಾಲಾಸ್ತೋತ್ರಂ
ಸಂಪೂರ್ಣಂ ..

Please send corrections to sanskrit@cheerful.com

